

ഉത്തരം

(എ) ശ്രദ്ധയിൽപ്പെട്ടിട്ടുണ്ട്. ശ്രദ്ധയിൽപ്പെട്ട സംഭവങ്ങളിൽ കുറ്റക്കാരെക്കുറിച്ചെ നിലവിലുള്ള നിയമങ്ങൾപ്രകാരം കർശനമായ നടപടികൾ സ്വീകരിച്ചിട്ടുള്ളതും കൂടാതെ വിവരസാങ്കേതിക വിദ്യ അടിസ്ഥാനമാക്കി പ്രവർത്തിക്കുന്ന ഇന്റർനെറ്റ് ക്വേറികൾ, മൊബൈൽ ഫോൺ അനുബന്ധ സ്ഥാപനങ്ങൾ എന്നിവ റെയ്ഡ് ചെയ്ത് വിവരസാങ്കേതിക രംഗത്തെ ആധുനിക ഉപകരണങ്ങളുടെ ദുരുപയോഗം ശ്രദ്ധയിൽപ്പെട്ടാൽ ഇൻഫർമേഷൻ ടെക്നോളജി ആക്ട് പ്രകാരം കേസ്സെടുക്കുകയും കുറ്റക്കാരെ അറസ്റ്റ് ചെയ്ത് നിയമനടപടി സ്വീകരിച്ചുവരികയും ചെയ്യുന്നുണ്ട്.

(ബി) പ്രസ്തുത ഉപകരണങ്ങളുടെ ദുരുപയോഗംമൂലം 2006 മുതൽ ഒരു ആത്മഹത്യയും 197 പോലീസ് കേസ്സുകളും ഉണ്ടായിട്ടുണ്ട്. ഈ കാലയളവിൽ കൊലപാതകങ്ങൾ റിപ്പോർട്ട് ചെയ്തിട്ടില്ല.

പെൺകുട്ടികളുടെ സുരക്ഷ ഉറപ്പുവരുത്തുന്നതിനുവേണ്ടി രൂപീകരിച്ച ജാഗ്രതാ സമിതികൾ

15 (5046) ശ്രീമതി ജെ. അരുന്ധതി :

ശ്രീമതി കെ. കെ. ശൈലജ ടീച്ചർ :

ശ്രീമതി കെ. എസ്. സലീഖ :

ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് ആഭ്യന്തരവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പെൺകുട്ടികളുടെ സുരക്ഷ ഉറപ്പുവരുത്തുന്നതിനുവേണ്ടി രൂപീകരിച്ച ജാഗ്രതാ സമിതികളുടെ പ്രവർത്തനം വിലയിരുത്തിയിട്ടുണ്ടോ ;

(ബി) പെൺകുട്ടികൾക്കെതിരെയുള്ള അതിക്രമങ്ങൾ തടയുന്നതിന് പ്രസ്തുത സമിതികൾക്ക് കഴിഞ്ഞിട്ടുണ്ടോ എന്ന് പരിശോധിച്ചിട്ടുണ്ടോ ; എങ്കിൽ വ്യക്തമാക്കുമോ ;

(സി) ജാഗ്രതാ സമിതികളുടെ പ്രവർത്തനം അടുത്ത അധ്യയന വർഷം കൂടുതൽ സ്കൂൾ-കോളേജുകളിലേക്ക് വ്യാപിപ്പിക്കുവാൻ നടപടി സ്വീകരിക്കുമോ ?

ഉത്തരം

(എ) വിലയിരുത്തിയിട്ടുണ്ട്.

(ബി) സമിതികൾ നടത്തിവരുന്ന സെമിനാറുകൾ, ബോധവൽക്കരണ ക്ലാസ്സുകൾ എന്നിവ മുഖേന അവരെ കൂടുതൽ ആത്മവിശ്വാസമുള്ളവരാക്കാനും അതുവഴി അവർക്കെതിരെയുള്ള അതിക്രമങ്ങൾ തടയാനും കഴിഞ്ഞിട്ടുണ്ട്.

(സി) ഇപ്പോൾ ജനമൈത്രി പദ്ധതി നടപ്പിലാക്കിയ സ്റ്റേഷനുകളുടെ പരിധിയിലെ വിദ്യാഭ്യാസ സ്ഥാപനങ്ങളിലാണ് സമിതികളും രൂപീകരിച്ചിട്ടുള്ളത്. പദ്ധതി വിപുലമാക്കുന്ന മുറയ്ക്ക് കൂടുതൽ വിദ്യാഭ്യാസ സ്ഥാപനങ്ങളിൽ സമിതികൾ രൂപീകരിക്കാൻ കഴിയും.